


Personalità Ġuzeppina li għamlet isem lil Art Twelidna



Hamsin sena ta' hidma ta' ANTON AGIUS

ANTON AGIUS huwa skultur fil-bronż, concrete, ġebbla cold cast bronze, ram ibbuzzat ċeramika, lino printing u fl-injam, kif ukoll disinjatur tal-bolli u jagħmel ukoll xogħol bil-watercolours.

Huwa twieled fl-1 ta' Diċembru 1933 fir-Rabat, Malta.

Mill-1953 sal-1957 studja fl-Iskola ta' l-Arti tal-Gvern minn fejn rebah borża ta' studju ta' erba' snin barra. F'Ruma studja fl-Academia di Belle Arti, Scuola del Nudo dell'Associazione Artistica Internazionale kif ukoll fi Scuola delle Arti Ornamentale (Taglio del Legno). F'Londra studja f'St. Martin's School of Art, minn fejn ikkwalfika għan-National Diploma in Design, Modelling, Sculpture and Letter Cutting.

Anton Agius ha sehem f'esibizzjonijiet ta' l-arti f'Malta kif ukoll barra u nsibu xogħlijiet tiegħu f'kollezzjonijiet ta' hafna personalitajiet fl-Isvezja, l-Isvizzera, l-Amerika, l-Ingilterra, l-Italja, l-Irlanda, l-Ġermanja u fil-Libja.

Fl-1968 rebah l-ewwel premju fl-Esibizzjoni ta' l-Arti fuq id-Drittijiet tal-Bniedem li ttellgħet fil-Mużew Nazzjonali, l-Belt Valletta. Fl-1979 rebah l-Onorificenza per Meriti, għas-Sensibbiltà Artistika tiegħu mill-Associazione Culturale Amici di Pan ta' Firenze, l-Italja. Fl-1982 rebah it-Targa d'Oro ta' l-Associazione Nazionale Artistica Culturale, Italia.

Is-Sur Agius għallem l-arti fl-Iskola ta' l-Arti tal-Gvern, fi skejjel Sekondarji tal-Gvern u fl-Università ta' Malta. Huwa kien eżaminatur ta' Oxford fil-Livell Ordinarju u membru tal-Bord ta' l-stetika tal-Gvern ta' Malta.

Ix-xogħlijiet tiegħu ġew esebiti f'diversi mużewijiet fosthom: Il-Mużew ta' l-Arti, l-Belt; il-Mużew tal-Kattidral ta' l-Imdina u l-Mużew ta' Kaunas, Lithuania, Russja. Tella' wkoll esibizzjonijiet wahdu fil-Mużew ta' l-Arkeologija l-belt Valletta fl-1967; fil-Mużew ta' l-Arti, l-Belt fl-1972; fil-Mużew Nazzjonali, l-Belt fl-1974; u fil-Mużew tal-Kattidral l-Imdina fl-1991. Ha sehem ukoll f'esibizzjonijiet kollettivi fil-Mużew ta' l-Arkeologija, l-Belt fl-1966; fil-Malta Society of Arts, l-Belt fl-1967; fil-Gallerija Pacem

*“Skultur
Nazzjonali”*

*Il-President
Dr. Ugo Mifsud Bonnici
7 ta' Frar 1999*

(ikompli f'pagna 98)

(jaqbad minn pagna 97)

in Terris, New York fl-1970; fl-Istitut Kulturali Libjan, l-Belt fl-1976; fl-Istitut Kultural Gharbi, l-Belt fl-1977; fil-Muzew tal-Kattidral l-Imdina, fl-1985; f'Londra u f'Edinburgh fl-1987; fil-Biennale Internazionale del Bronzetto Dantesco Ravenna, l-Itaja fl-1988; fil-Malta Biennale ta' l-1997-1998 fejn ha t-tieni premju u fil-Biennale ta' l-Arti Nisranija fl-1998. Ha sehem ukoll fil-wirjiet tal-Maltafest.

Monumenti tal-bronż mahduma minnu jinkludu: il-Monument tal-Haddiema fl-Imsida; il-Monument tal-Helsien fil-Birgu; Dun Mikiel Xerri u shabu fil-Belt Valletta; il-Monument tas-Sette Giugno fil-Belt; il-Monument ta' Manwel Dimech fil-Belt u ta' Anton Buttigieg fil-Hamrun kif ukoll dak tas-Sinjur u s-Sinjura Balbi. Hadem ukoll il-Monumenti ta' Mons. Ġużeppi De Piro, ta' Pawlu Xuereb, ta' San Ġużepp u ta' San Frangisk li kollha jinsabu r-Rabat, Malta; ta' Mikiel Anton Vassalli u ta' Pawlu Mifsud go Haż-Żebbug; ta' Francis Ebejer u ta' Ġużè Ellul Mercer go Had-Dingli; ta' Lorry Sant; kif ukoll tal-General Workers Union li jinsab il-Belt Valletta.

Anton Agius ghandu wkoll xoghlijiet fil-knejjes tan-Naxxar; Santa Rita ta' l-Ibraġġ; fil-Kolleġġjata ta' San Pawl ir-Rabat; Tas-Salib Imqaddes Haż-Żabbar; fil-knisja ta' Sant'Anna f'Wied il-Ghajn u fil-knisja ta' l-Imtahleb.

Fl-1998 tella' wirja personali, "Geometric Abstraction", fil-Wignacourt Museum, ir-Rabat. Wirja personali ohra ttelegħet fl-istess Muzew fl-1999.

Tagħrif miġbur minn Carmen DeGuara Micallef

PLUMPTON GARAGE

Dahlet id-Dejr, Rabat RBT 08

Prop: Peter & John Sammut

Mechanical repairs on any type of
Light and Heavy Vehicles
both Petrol and Diesel.

Tel/Fax: (+356) 450 459

Mobile: (+356) 097 4926